

## آداب افکار

مولانا مفتی محمد زاہد\*

# موجودہ پر تشدید حکیمیں اور دیوبندی فکر و مزاج

گزشتہ دنوں بی بی آئندہ اردو کی ویب سائٹ پر اس کے ایک نامہ نگار کا ایک شذرہ شائع ہوا ہے۔ مناسب معلوم ہوتا ہے اپنی بات کا آغاز اسی نقش کرنے سے کیا جائے:

”بائیں اور تینیں مجھ کے دور میں نے اتر پردیش کے قصبہ دیوبند میں گزارے، وہی دیوبند جس نے گزشتہ ڈیڑھ سو برس میں ہزاروں جیسی علماء بیدار کیے، جن کے لاکھوں شاگرد بصیر اور دنیا کے کونے کونے میں پھیلے ہوئے ہیں۔ آج بھی دارالعلوم دیوبند سے ہر سال چودہ سو کے لگ بھگ طلباء عالم بن کر لکھ رہے ہیں۔ دیوبند، جس کی ایک لاکھ سے زائد آبادی میں مسلمانوں کا تناسب ساٹھ فیصد ہے، وہاں پہنچنے سے قبل میرا تصور یہ تھا کہ یہ بڑا خشک ساق قصبه ہوگا جہاں علماء کی آمریت ہوگی اور ان کی زبان سے نکلا ہوا ایک ایک لفظ علاقے کی مسلم آبادی کے لیے حکمِ مطلق کا درج رکھتا ہوگا، جہاں موسیقی سے متعلق گفتگو تک حرام ہوگی، ہندو اور مسلمان ایک دوسرے کو دور دور سے پرnam کرتے گزرتے ہوں گے، وہاں کسی کو جرات تک نہیں ہوگی کہ بغیر داڑھی کے یانٹوں سے اوچی شلوار کے بغیر بلا سرزنش آباد رہ سکے۔ دیوبند میں مسلمان مخلوقوں میں اذان کی آواز بلند ہوتے ہی دوکانوں کے شرکر جاتے ہوں گے اور سفید ٹوپی، کرتے پا جائے میں ملبوس باریش نوجوان چھتری گھماتے ہوئے نظر کھر ہے ہوں گے کہ دوں مسجد کی جانب نہیں جا رہا۔ اسی لیے جب میں نے کچھ سفید باریش نوجانوں کو دارالعلوم کے قریب ایک جام کی دوکان پر اطمینان سے اختبار پڑھتے ہوئے دیکھا تو فلیش بیک مجھے اس ملے کے ڈھیر کی جانب لے گیا جو کھی جام کی دکان ہوا کرتا تھا۔ جب میں نے ٹوپیاں فروخت کرنے والے ایک دکان دار کے برابر ایک میوزک شاپ کو دیکھا جس میں بالی وڈا، مصالحہ اور علمائے کرام کی تقاریر پر مبنی سی ڈیزائن کیشیں ساتھ ساتھ پک رہے تھے تو میرا دماغ اس منظر میں انک گیا جس میں سی ڈیزائن کیشیوں کے ڈھیر پر پڑوں چھڑکا جا رہا ہے۔ جب میں نے پچیوں کو نیزہی نیزہی ٹلیوں اور بازاروں سے گزرتے ہوئے اسکوں کی جانب روں دیکھا تو دل نے پوچھا یہاں لڑکیوں کے اسکوں میں کسی کو بم فٹ کرنے کا خیال کیوں نہیں آیا؟ جب میں نے بر قسم پوش خواتین کو سائکل رکش میں جاتے دیکھا تو لا شور نے پوچھا یہاں محروم کے بغیر خواتین بازار میں آخر کیے گئے پھر سکتی ہیں؟ کیا کوئی انہیں درے مارنے والا نہیں؟ جب میں نے بینڈ باجہ والی ایک بارات گزرتی دیکھی تو انتظار کرتا رہا کہ دیکھیں کچھ نوجوان بینڈ باجہ والوں کو ان خرافات سے منع کرنے کے

\* شیخ الحدیث جامعہ اسلامیہ امدادیہ، فیصل آباد

— ماہنامہ الشریعہ (۲۷) نومبر / دسمبر ۲۰۰۹ —

لیے کب آنکھیں لال کرتے ہیں۔ جب مجھے ایک اسکول میں لفظ کی دعوت ملی اور بیز بان نے کھانے کی بیز پر تعارف کرواتے ہوئے کہا، یہ ہیں مولانا فلاں فلاں اور یہ ہیں قاری صاحب۔ یہ ہیں بجدلیش بھائی اور ان کے برابر ہیں مفتی فلاں فلاں اور وہ جوسا منے بیٹھے مسکرا رہے ہیں، وہ ہیں ہم سب کے پیارے لال موہن جی..... تو میں نے اپنے ہی بازو پر چکلی لی کہ کیا میں دیوبند میں ہی ہوں!

اب میں واپس دلی پہنچ چکا ہوں اور میرے سامنے ہندوستان اور پاکستان کا ایک بہت بڑا تفصیلی نقشہ پھیلا ہوا ہے۔ میں پچھلے ایک گھنٹے سے اس نقشے میں وہ والادیوبند تلاش کرنے کی کوشش کر رہا ہوں کہ جو طالبان، سپاہ صحابہ اور شکرِ حنگوی جیسی تنظیموں کا دیوبند ہے!!!“

بی بی سی کے اس شذرے میں دیوبند کی جور و ادارانہ تصویر یہ پہنچ گئی ہے اور جس طرح سے معاشرے میں پائی جانے والی ’خلاف شرع‘ چیزوں کے بارے میں وہاں کی یہ پالیسی واضح ہو رہی ہے کہ زبانی امر بالمعروف و نبی عن المنکر اور عملی طور پر عدم مداخلت کی راہ اختیار کی جائے، وہ صرف آج کے دیوبند کی نہیں ہے بلکہ شروع دن سے ہے۔ آج سے سوڈیڑھ سو سال پہلے وہاں کوئی جاتا تو وہ بھی بھی کچھ محسوس کرتا۔ ظاہر ہے کہ اتنے طویل عرصے تک قائم رہنے والی عملی صورتِ حال کوئہ تو محضاتفاق قرار دیا جاسکتا ہے اور نہ ہی اس کی وجہ محسن مذاہنت کو قرار دیا جاسکتا ہے۔ بہت سے حلقوں کے لیے آج کل دیوبندی اسلام ایک معتما بنا ہوا ہے۔ ان لوگوں کی خدمت میں یہ نبیادی گزارش ہے کہ دیوبندی فکر سے سیاسی پبلوکوالگ نہیں کیا جاسکتا، اس لیے کہ دھوکے ایسے ہیں جو اس فکر کو سیاسی سوچ سے جوڑتے ہیں۔ ایک تو یہ کہ دارالعلوم دیوبند کے بانیان اور ابتدائی سرپرستان میں ایسے لوگ شامل تھے جو ۱۸۵۷ء کے معرکے میں شامل رہے تھے یا کم ازاں تحریک کے مقاصد سے گھری ہمدردی رکھتے تھے۔ دوسرا حوالہ یہ کہ ان حضرات کا سلسلہ تائرا شاگردی شاہ ولی اللہ<sup>ع</sup> اور شاہ عبدالعزیز محدث دہلوی سے جا کر ملتا ہے اور یہ دونوں شخصیات محسن عقاائد و عبادات وغیرہ کی تضمیم کی حد تک ہی عالم دین نہیں تھے، بلکہ اپنے وقت کے پایے کے سیاسی و اجتماعی مفکر بھی تھے، اس لیے جو شخص دیوبندی فکر سے اس کا صحیح پس منظر بھجو کر رہا ہے، وہ خود کو اپنے زمانے کے حالات اور ان کے مسلمانوں اور اپنے ملک پر مرتب ہونے والے اثرات سے لائق نہیں رہ سکتا۔

البته بی بی سی کے شذرہ نگاراگرچا مولوں اور سی ڈیز کی دکانیں جلانے، دوسرے نماہب یا مخالف فرقوں کی عبادت گاہوں پر حملے کرنے والا دیوبند تلاش کرنے نکلے تھے اور وہ انہیں نہیں ملا تو اس میں حیرت کی کوئی بات نہیں، اس لیے کہ اس طرح کا دیوبند کی موجود تھا ہی نہیں۔ اس طرح کا دیوبند بھی ڈیڑھ سو سالہ تاریخ کے اوراق میں بھی کہیں نہیں ملے گا۔ ہاں یہ ضرور ہے کہ دیوبند بنانے یا ابتداء میں اس کی سرپرستی کرنے والوں میں کئی لوگ ۱۸۵۷ء کے معرکوں کا حصہ رہے تھے اور یقیناً یہ ایک عسکری جدوجہد تھی جس کو برائے نام اور بہت کمزور سی، ایک مسلمان بادشاہ کی پھرتری حاصل تھی، لیکن اس تحریک کے موقع بنائج سامنے نہ آ سکے اور آخری مسلمان بادشاہ بہادر شاہ ظفر کو گرفتار کر کے رنگوں لے جایا گیا جہاں انہوں نے عبرت ناک انداز سے اپنی اسیری کے ایام گزارے اور ہندوستان جس پر اب تک کمزوری برائے نام مسلمان بادشاہت قائم تھی، براہ راست انگریزوں کے زیر اقتدار چلا گیا۔ اس کے بعد ان حضرات کی طرف

سے عسکری رنگ رکھنے والی تحریک و تھی جو تحریک ریشمی رومال کے نام سے معروف ہوئی۔ اس کے روی رواں شیخ البند مولانا محمود حسنؒ تھے۔ یہ بھی کہا جاتا ہے کہ اس کے ماشر مائنڈ مولانا عبد اللہ سنہدھی تھے۔ اس اسکیم کا بھی ایک حصہ اس کے بارے میں اس وقت کی خلافت کو اعتماد میں لیا جانا اور اس کا تعاون حاصل کرنا تھا۔ گویا یہ تحریک بھی بالتنا پر ایسویٹ عسکری تحریک نہیں تھی۔ تحریک بھی درمیان میں رہ گئی اور شیخ البند گرفتار ہو کر مالٹا چلے گئے، لیکن ہندوستان کی آزادی جیسے مقاصد سے یہ لوگ اب بھی دستبردار نہیں ہوئے، البتہ طریق کا راور پالیسی میں بہت بڑی تبدیلی یہ آئی کہ مقاصد کے حصول کے لیے عسکری راستہ اختیار کرنے کی بجائے پر امن سیاسی جدو جہد کی پالیسی کو اپنایا گیا، جیسا کہ خود حضرت مولانا حسین احمد مدفیعؒ وغیرہ کی تصریح آئندہ سطور میں آرہی ہے۔ دیوبندی حلقوں میں سیاسی معاملات پر اختلاف فکر و نظر تو پہلے ہی موجود تھا، لیکن شیخ البند کے انتقال کے بعد کے حالات میں یہ اختلاف زیادہ نہیاں ہو گیا اور بنیادی طور پر دیوبندی مکتب فکر میں دو بڑے سیاسی رجحانات زیادہ متعارف ہوئے۔ ایک کی نمایاں شخصیات میں حضرت مولانا اشرف علی تھانویؒ اور علامہ شبیر احمد عثمانی تھے، جبکہ علماء سہار پور خصوصاً حضرت مولانا خلیل احمد سہار پورؒ کا سیاسی رجحان بھی کافی حد تک اس سے مشاہدہ رکھتا تھا۔ دوسرے رجحان کی نمائندگی کرنے والے علماء میں حضرت مولانا حسین احمد مدفیعؒ اور جمیعت علماء ہند سے وابستہ دیگر علماء تھے، لیکن ان دونوں طبقوں میں قدر مشترک یہ تھا کہ دونوں نے ہی پر امن سیاسی جدو جہد کا راستہ اختیار کیا۔

آج کل ملک میں جو پرتشدد کارروائیاں ہو رہی ہیں، ان سب کی نسبت عموماً دیوبندی مکتب فکر کی طرف کی جا رہی ہے۔ ان میں سے بعض تنظیموں کے لوگوں کی دیوبندی مکتب فکر کی نسبت واضح ہے، بعض کی ان کی طرف نسبت غلط بھی ہو سکتی ہے، بہت سی کارروائیوں کے بارے میں کچھ کہنا ہی انتہائی مشکل ہوتا ہے، اور غلط نسبت کی وجہات میں حالات کے گذمہ ہونے اور بعض لوگوں کی بد نیتی کے علاوہ شاید دیوبندی قیادت کی غیر محتاط یا غیر واضح روشن بھی شامل ہو، البتہ اس بات کا انکار انتہائی مشکل ہو گا کہ دیوبندیت کی طرف نسبت رکھنے والوں میں ایسے کچھ نہ کچھ عناصر ضرور موجود ہیں جو نیک میتی سے متشدد اور غیر ذمہ دار اور طرز عمل کی تائید کرتے یا کم از کم اس سے ہمدردی رکھتے ہیں۔ آج مجھے پرتشدد جدو جہد پر یقین رکھنے والے انھی نوجوانوں سے بات کرنی ہے جو واقعی خود کو علماء دیوبندی طرف منسوب کرتے ہیں۔ ان حضرات کے لیے ایک تو خود وہ تصویر قبل غور ہے جو بی بی سی کے شذرے میں پیش کی گئی ہے۔ یہ صورت حال کوئی بھی شخص کسی بھی وقت دیوبندجا کردیکر سکتا ہے اور جیسا کہ پہلے عرض کیا گیا، دیوبند کا یہ طرز عمل شروع ہی سے یہ رہا ہے اور یہ بزرگان دیوبند کی سوچی سمجھی پالیسی یا ان کے فہم دین کا حصہ ہے۔ ہمارے دور کے یہ نوجوان جس طرح کا دیوبند اپنے ذہنوں میں لے کر اس سے راہنمائی اور انسپاڑیشن لے رہے ہیں، انہیں واقعی یہ سوچنا چاہیے کہ اس طرح کا دیوبند عالم لا کہیں موجود بھی رہا ہے؟ ان لوگوں کے لیے علماء دیوبند کی نمایاں شخصیات میں سے حضرت مولانا اشرف علی تھانوی، حضرت مولانا شبیر احمد عثمانی، حضرت مولانا خلیل احمد سہار پوری اور حضرت مولانا محمد الیاس وغیرہ سے زیادہ حضرت مولانا حسین احمد مدفیعؒ آئندہ میں سمجھے جاتے ہیں۔ ان لوگوں کا خیال ہوتا ہے کہ وہ حضرت مولانا مدفیعؒ اور جمیعت

علماء ہند سے وابستہ بزرگوں کے فکر و عمل کے پیروکار ہیں، حالانکہ خود مولانا مدینی وغیرہ کی فکر میں اس طرح کی سوچ کہیں نہیں ملتی۔ ایک تو کسی مخصوص فرقے کو ختم کرنے کا وہ طریقہ انہوں نے بھی اختیار نہیں کیا جو آج ان کی طرف نسبت رکھنے والے بعض لوگوں نے اپنایا ہوا ہے۔ دوسرے اس انداز کا نفاذ شریعت جیسا آج بعض لوگوں کے ہاں ہمیں نظر آتا ہے، مولانا مدینی کے ہاں دور درستک اس کا تصور نہیں ملتا۔ دیوبند ایک چھوٹا سا قصبہ تھا۔ اس میں حضرت مولانا مدینی کے لیے بہت آسان تھا کہ وہ دارالعلوم دیوبند کے طلبہ جوان کے جاں ثار بھی تھے اور ان کی تعداد بھی بہت بڑی تھی، ان کو ساتھ لے جاتے اور دیوبند کے پولیس اشیش، کچھری یا کسی اور سرکاری عمارت پر قبضہ کر کے اپنے مطالبات انگریز حکومت کے سامنے پیش کر دیتے تھے مسلح ہو کر دیوبند میں اسی طرح کی شریعت نافذ کرنے کا اعلان کر دیتے جو آج بعض گھبیوں پر بھی کھا نظر آ جاتی ہے، لیکن حضرت مدینی سمیت دیوبند کے کسی بزرگ کو اس طرح کی نہیں سوچی۔ جہاں تک میں نے مطالعہ کیا ہے، مجھے حضرت مدینی اور ان کے ہم فکر حضرات کی سیاسی فکر میں اس طرح کے نفاذ شریعت کا کوئی خانہ نظر نہیں آیا۔ حضرت مدینی اور ان کے ہم نواعماء کی سیاسی فکر کے بنیادی عنصر درج ذیل ہیں:

۱۔ یہ حضرات ہندوستان کو اپناوطن اور گھر سمجھتے تھے، صرف اپنے مخصوص علاقے یا صوبے کو نہیں، پورے ہندوستان کو جو اس وقت ایک ملک کی شکل میں موجود تھا۔ وہ اپنے اس وطن سے محبت کرتے اور اس کی سالمیت پر یقین رکھتے تھے، اسی لیے ان حضرات کا شمار نیشنٹ اور وطن پرور علماء میں ہوتا تھا۔ یعنی حضرت مدینی کے مکتبات وغیرہ کے علاوہ جمیعت علماء ہند کے نمایاں صاحب قلم عالم مولانا محمد میاںؒ کی تصانیف میں بہت کثرت سے مل جائے گا۔ مولانا محمد میاںؒ کے مطابق شاہ ولی اللہؒ کوششوں کا منشا اور باعث بھی یہ تھا کہ ”آپ کے قلب حساس میں بر بادی وطن کا درد تھا“، مولانا محمد میاںؒ ہی شاہ ولی اللہؒ کے دور کا نقشہ کھینچتے اور نوح لکھتے ہوئے فرماتے ہیں ”ایک گروپ نے نادر شاہ کو بلا یا تو دوسرے گروپ نے ابدالی کو دعوت دی۔ نوعیت میں کسی تدریف رہا، مگر وطن اور اہل وطن کو نقصان پہنچانے میں دونوں ایک دوسرے سے بڑھے رہے۔“

یہ حضرات اپنے اس وطن کو متحدر کھانا چاہتے تھے، انہیں یہ بات بھی گوارا نہیں تھی کہ لسانی، صوبائی یا اسلی بنا پر تو درکنار، مسلمانوں کی حکومت قائم کرنے کے لیے بھی اس ملک اور وطن کے لئے ہوں، حالانکہ انہیں یقین تھا کہ متحده ہندوستان میں جو حکومت قائم ہوگی، اس میں غلبہ ہندوؤں کا ہوگا۔ وہ حضرات ہندوستان میں پیدا ہوئے تھے، اس لیے ہندوستان ان کا وطن تھا۔ ہماری نسل کے لوگ پاکستان ہی میں پیدا ہوئے اور یہیں پلے بڑھے، ظاہر ہے کہ ہمارا وطن یہی ہوگا، کیا اپنے اس وطن سے اسی انداز سے محبت کرنا، اس کی سالمیت کے لیے فکر مند ہونا اور ہر ایسی تحریک کے بارے میں بحث اڑ رہنا جس سے اس کی سالمیت پر حرف آتا ہو، خواہ اس میں نام اسلام ہی کا استعمال ہو رہا ہو، جمیعت علماء ہند کے ان علماء کی اتباع کا تقاضا نہیں ہے؟

۲۔ یہ حضرات اپنے وطن ہندوستان کی انگریزوں سے مکمل اور جلد آزادی چاہتے تھے۔

۳۔ ہندوستان کی انگریز سے آزادی میں ان کے پیش نظر ایک فائدہ یہ بھی تھا کہ اس سے عالم اسلام کی آزادی

اور سر بلندی کا راستہ کھلے گا۔ گویا شریعت کے جزوی احکام کی بزور طاقت نفاذ سے زیادہ ان کی نظر اس بات پر تھی کہ کن پالیسیوں سے بحیثیتِ مجموعی عالم اسلام کی قوت اور سر بلندی کے بارے میں کیا تائج مرتب ہوں گے۔

۲۔ وہ ان مقاصد کے حصول کے لیے عدمِ تشدد پر بنی طریقہ کا اختیار کرنے کو اپنی طے شدہ پالیسی قرار دیتے تھے۔

جیسا کہ پہلے ذکر کیا گیا، ۱۸۵۷ء کے معرکے اور تحریکِ ریشمی رومال سے مطلوبہ تنائج برآمدہ ہونے کے بعد انہوں نے عسکری کی بجائے سیاسی جدوجہد کے راستے کو اپنایا۔ ان دو عسکری تحریکوں پر بھی کسی نہ کسی درجے میں مسلمان بادشاہ یا خلافت کی چھتری موجود تھی۔ یہ بھی واضح تھا کہ پر امن سیاسی جدوجہد سے یہ مقاصد جلدی حاصل ہونے والے نہیں ہیں، چنانچہ دوسری جگہ عظیم کے بعد جو بین الاقوامی حالات بنے، وہ اگر نہ بننے تو نہیں کہا جاسکتا کہ حصول آزادی میں اور کتنا طویل عرصہ لگ سکتا تھا۔ اس کا مطلب یہ ہوا کہ حضرات کو حصولِ مقاصد کے لیے کسی شارت کٹ کی تلاش نہیں تھی، ان کی نظر جلد از جلد منزل کے حصول یا رفتار کی تیزی سے زیادہ راستے کے درست اور بے خطر ہونے پر تھی۔ سیاسی اور پر امن سیاسی جدوجہد کی راہ اپنا نادیوبندی سیاسی فکر کی دونوں بڑی شاخوں میں قدِ مشترک ہے۔ تحریکِ پاکستان کے حامی علماء نے بھی یہی راستہ اختیار کیا اور پاکستان بن جانے کے بعد نفاذِ اسلام کے لیے بھی پر امن راستے تی کو ترجیح دی، اس میں یہ بات ان کے لیے رکاوٹ نہیں بنی کہ یہ راستہ طویل اور دور ہو سکتا ہے۔

حضرت مولانا مددیؒ اپنے ایک طویل سیاسی مکتوب میں جس میں وہ اس اعتراض کا بھی جواب دے رہے ہیں کہ وہ

ہندوؤں کے ساتھ مل گئے ہیں، فرماتے ہیں:

”اگر [ہندوؤں کے ساتھ ملنے سے] یہ مراد ہے کہ میں کا انگریس کا مجرم ہو گیا ہوں تو میں کا انگریس کا اس وقت سے مجرم ہوں جب سے کہ مالٹا سے ہندوستان آیا۔ اس سے پہلے میں انقلابی تشدد آیز خیالات کے ساتھ انگریزی موجودہ اقتدار کا مخالف تھا اور اسی بنا پر مالٹا کی چار برس کی قید ہوئی تھی، اور والپی مالٹا کے بعد عدمِ تشدد کے ساتھ انگریزی اقتدار کا مخالف اور ہندوستان کی آزادی کا حامی ہو گیا ہوں۔ ۱۹۲۰ء سے برابر سالانہ فیس مجرمی اس میں اور جمعیت علماء میں ادا کرتا ہوں۔ خلافت کا بھی اسی وقت سے مجرم ہوں، مگر خلافت فنا ہوئی، اس لیے اب اس میں کوئی حصہ نہیں رکھتا، اور میں ہر اس انقلابی جماعت میں شریک ہونے کو تیار ہوں جو انگریزی اقتدار کو ہندوستان سے ختم کرنے یا کم کرنے کی سچائی سے کوشش ہو، اور انی پالیسی عدمِ تشدد کی رکھتی ہو۔“ (مکتوبات شیخ الاسلام ۱۹۶۲ء، مکتوب نمبر ۳۶)

اس کا مطلب یہ ہوا کہ مولانا مددیؒ کے نزدیک کسی بھی جماعت کے ساتھ تعاون کی بنیادی دو شرطوں میں سے ایک تھی کہ وہ جماعت عدمِ تشدد کی پالیسی رکھتی ہو۔ اپنے ایک عربی مکتوب میں فرماتے ہیں جس کا ترجمہ مرتب مکتوبات مولانا نجم الدین اصلاحیؒ کے الفاظ میں پیش ہے:

”انگریز دجالوں کی طرف سے میرے پاس نوٹ آیا ہے کہ تمہاری گرفتاری کا سبب یہ ہے کہ تم موجودہ آئین پسند حکومت کی بخش کرنی کرنا چاہتے ہو اور [برطانیہ اور اس کے اتحادیوں کی] جگہ کارروائیوں میں رکاوٹ پیدا کرتے ہو۔ میں نے اس کا جواب یہ دیا ہے کہ اقوامِ عالم کے نزدیک آزادی انسان کا پیدائش حق ہے اور حکومت بھی اس فریضے کو تسلیم کرتی ہے، چنانچہ اسی پیدائش حق کے لیے میری نگہ دو اور تحریک ہے، لیکن میں اس مقصد کے حاصل کرنے کے

لیے ہگامہ اور زیادتی کو پسند نہیں کرتا، اور نہ میں نے جنکی کارروائیوں میں رکاوٹ و مداخلت کی ہے۔ جس نے خبر دی وہ جھوٹا ہے، لہذا مجھ کو فوراً اپنا کرنا چاہیے، مگر اب تک جواب نہیں آیا۔ اختیارات اللہ تعالیٰ کے ہاتھ میں ہیں۔ والسلام“ اپنے ایک طویل مکتوب (مکتوبات جلد اول، مکتوب نمبر ۲۳) میں مغلیہ بادشاہ اکبر کی روادارانہ مذہبی پالیسیوں سے کافی حد تک اتفاق کرتے ہوئے فرماتے ہیں:

”اگر اس [اکبر] کے جیسے چند بادشاہ اور بھی ہو جاتے یا کم از کم اس کی جاری کردہ پالیسی جاری رہنے پاتی تو ضرور بالاضر برہمنوں کی یہ چال [کہ نفرت کی نفضا پیدا کر کے لوگوں کو اسلام سے روکا جائے] مدفن ہو جاتی اور اسلام کے ولاداہ آج ہندوستان میں اکثریت میں ہوتے۔ اکبر نے نہ صرف اشخاص پر قبضہ کیا تھا، بلکہ عام ہندوؤں نہیں اور منافرتوں کی جزوں کو کھو کھلا کر دیا تھا، مگر ادھر تو اکبر نے نفس دین اسلام میں پکھے [؟] غلطیاں کیں جن سے مسلم طبقہ میں اس سے بدلتی ہوئی، اگرچہ بہت سے بدلتی کرنے والے غالباً اور کم سمجھتے تھے، ادھر برہمنوں کے غیظ و غضب میں اپنی ناکامیاں دیکھ کر اشتغال پیدا ہوا۔“

مولانا مدنیؒ کی اس رائے سے، ظاہر ہے کہ دیگر اہل علم و دانش کو اختلاف ہو سکتا ہے بلکہ اختلاف ہے۔ یہاں صرف مولانا مدنیؒ کی سیاسی فکر کے خدوخال بیان کرنا مقصود ہیں۔ مذہب کے بارے میں اکبر کی پالیسیوں کو ہم سمجھنے میں آسانی کے لیے اس وقت کے سیکولر ایزم سے تعبیر کر سکتے ہیں اور آج کا سیکولر ایزم یقیناً مسلمانوں کو اکبر کے سیکولر ایزم سے زیادہ ہی مذہبی آزادیاں دیتا ہوگا، کم نہیں۔ آج کا پاکستان نظریاتی اور دستوری طور پر سیکولر ریاست نہیں ہے۔ اس کا دستور نہ صرف اسلام کو ریاست کا سرکاری مذہب قرار دیتا ہے، بلکہ اللہ تعالیٰ کی حکمیت اعلیٰ کو بھی تسلیم کرتا ہے اور یہ بھی ضروری قرار دیتا ہے کہ اس کا کوئی قانون قرآن و سنت کے خلاف نہیں ہوگا۔ اصطلاحی لفظوں میں ہم یوں کہہ سکتے ہیں کہ یہ ایسی ریاست ہے جو اللہ رسول کی احترام اطاعت کیے ہوئے ہے اور یہ بھی اہل علم جانتے ہیں کہ کسی فرد کے مسلمان ہونے کے لیے اتنا ہی کافی ہے کہ وہ اللہ رسول صلی اللہ علیہ وسلم کی اطاعت کو اپنے اوپر لازم سمجھے، عملاً اطاعت نہ بھی کرتے تب بھی وہ رہتا مسلمان ہی ہے۔ اس لیے ریاست پاکستان ایک ایسے مسلمان کی طرح ہے جس کے عمل میں کمی کوتا ہی تو ہے، لیکن وہ اصولی طور پر اللہ رسول کی اطاعت کو لازم سمجھتا اور اس پر ایمان رکھتا ہے۔ پھر عملی طور پر ارشاد اسلام کے احترام کے عمومی رویتے کے اعتبار سے بھی یہ ملک آج کے بہت سے مسلمان ملکوں اور اکبر کے روادارانہ دور کے مقابلے میں با غنیمت نظر آئے گا۔ اگر اسے ہم ٹھوڑی دیر کے لیے ایک سیکولر ریاست بھی مان لیں تو بھی حضرت مولانا مدنیؒ بعض اعلیٰ وارفع مقاصد کے پیش نظر اس طرح کے سیکولر ایزم کے بارے میں نرم گوشہ اور رویتہ رکھ رہے ہیں۔ ان اعلیٰ مقاصد میں اسلام کی تبلیغ و اشاعت اور غیر مسلموں کے سامنے اس کی روادارانہ تصویر پیش کرنا جس سے وہ اسلام سے دور ہونے کی وجایے قریب ہوں، خاص طور پر قابل ذکر ہیں۔ جمعیت علماء ہند کے دیگر برہمنوں کے ہاں ہو سکتا ہے اکبری دور کے ساتھ یہ نرم گوشہ اس سے بھی زیادہ وضاحت کے ساتھ مل جائے۔ اکبر کا یہ سیکولر ایزم یا مذہبی رواداری کا رویتہ ایک غیر مسلم ریاست کے اندر نہیں تھا بلکہ دارالاسلام میں تھا، اس لیے کہ مغلیہ دور کے ہندوستان کو علماء دارالاسلام قرار دیتے ہیں۔ اگر پاکستان میں اس سے بہت کم درجے کی لا دینیت کے ساتھ نہ تو نرم گوشہ رکھنے کا کہا جائے، نہ اسے برقرار رکھنے کی بات کی

جائے، بلکہ اس صورتِ حال کے خاتمے کے لیے بھر پور جدوجہد کی ضرورت کو تسلیم کیا جائے اور صرف اتنا کہا جائے کہ یہ جدو جہد پر اُس اور غیر تشدیدانہ ہوا اس سے ریاستِ پاکستان کے ساتھ جنگ یا اس سے بغاوت کا تاثر نہ ابھرے تو اکبری دور کے بارے میں مولانا محدثؒ کے لب والہجہ کی روشنی میں یہ کوئی غلط بات نہیں ہوگی۔

اکبری دور ہی کے بارے میں مولانا محمد میاںؒ نے یہ سوال اٹھایا ہے کہ مجدد الف ثانؒ نے اکبر کے خلاف بغاوت کیوں نہیں کی؟ اس کی ایک وجہ تو مولانا محمد میاںؒ یہ بیان فرماتے ہیں کہ ”نص حدیث کے بموجب مسلمان بادشاہ سے بغاوت صرف اسی وقت جائز ہے جبکہ واضح اور بین طور پر اس سے ارتکاب کفر ہو“، جبکہ مولاناؒ کی نظر میں اکبر کے کفر میں تردید کی گنجائش موجود تھی، اس لیے بموجب نص حدیث اس کے خلاف بغاوت جائز نہیں تھی۔ دوسری وجہ مولانا محمد میاںؒ کی نظر میں مجدد صاحب کے بغاوت نہ کرنے کی وجہ تھی کہ جہاد کے واطریقہ ہیں۔ ایک طریقہ معروف جہاد بالسیف کا ہے، دوسرا طریقہ جہاد کا وہ ہے جو مکیٰ دور میں اختیار کیا گیا۔ مجدد صاحب نے جہاد تو کیا لیکن دوسرے طریقے سے۔ اس دوسرے طریقے کی وضاحت میں کی دو رکاذ کر رہے ہوئے مولاناؒ لکھتے ہیں:

”اور پھر غور کرو کہ یہ انقلابِ تلوار کی طاقت سے ہوا یا حق و صداقت، اخلاق و ضمیر، ایثار اور قربانیوں کی خاموش قوت سے؟ بلاشبہ یہ تو اور نہایت مغضوب طریقہ جنگ ہے جو اس وقت تک کیا جاتا ہے جب تک اس کی کامیابی کے امکانات باقی رہیں اور اسی طرزِ جنگ [کی] دور کے طریقہ [کو] مقاومت بالصر کے مذہبی لفظ سے تعبیر کیا جاتا ہے، اور آج کل کی اصطلاح میں عدمِ تشدید کی جنگ کہا جاتا ہے۔“

آگے چل کر مولانا، سیوطیؒ کی الاتقان کے حوالے سے بتاتے ہیں کہ جنگ کے دونوں طریقے یعنی کی اور مدنی طریقے یا تلوار اور عدمِ تشدید والے طریقے آج بھی مشروع ہیں۔ ان میں کوئی طریقہ منسوخ نہیں ہے، بلکہ عدمِ تشدید والے طریقے کے بارے میں مولانا کے الفاظ ”جو اس وقت تک جاری رکھا جاتا ہے جب تک اس کی کامیابی کے امکانات باقی رہیں“ سے تو بظاہر یہ معلوم ہو رہا ہے کہ مولانا کے نزدیک اصل طریقہ یہی ہے۔ جب تک اس میں کامیابی کے امکانات ہوں، اسے استعمال کرنا چاہیے۔ اسی طریقے یعنی مقاومت بالصر یا جہاد بالسان والے طریقے کی افضلیت پر حدیث ”افضلُ الْجَهَادِ كَلْمَةُ عَدْلٍ عِنْ سُلْطَانٍ جَاهِيرٍ“ سے استدلال کرنے کے بعد مولانا فرماتے ہیں: ”بہر حال اس طرزِ جہاد کے لیے ضرورت تھی کہ حضرت مجدد صاحب اپنی صداقت نیز سلطان اور سلطنت کی خیر خواہی کا آخری ثبوت پیش کریں۔“ (علماء ہند کا شاندار ماضی، جلد اول ص ۱۸۰) اس کا مطلب یہ ہوا کہ جمیعت علماء ہند کے ایک بلند مرتبہ رہنماء کی نظر میں اگر مسلمان حکمران فلطر راست پر چل نکل تو سلطان اور سلطنت یا زیادہ بہتر لفظوں میں ریاست کے ساتھ خیر خواہی کا آخری ثبوت پیش کرنا بھی ایک طرزِ جہاد کا حصہ ہو سکتا ہے۔

نیز مولانا محمد میاںؒ ہی کی نظر میں — قطع نظر اس سے کہ شاہ صاحب کی طرف یہ نسبت کس حد تک صحیح ہے — شاہ ولی اللہؒ کی قلم کا ایک حصہ یہ بھی ہے کہ ”قرآن حکیم کی رو سے ہمہ گیر حق و صداقت، انسانی شرف و عظمت اور اعلیٰ اخلاق کے نام پر جو جد جہد ہو، وہ اسی وقت جہاد قرار دی جاسکتی ہے جب کہ نہ تو می یا نسلی اقتدار کا تصور سامنے ہوا ورنہ ہی فرقہ

پرستی اور دھڑے بندی کی کوئی شکل فتنہ و فساد کی تحریم ریزی کر سکتے،” (علماء ہند کا شاندار ماضی، جلد دوم ص ۱۹) پھر مولانا نے جہاں عدمِ تشدید کی اس پالیسی کی شرعی بنیادیں جا بجا بیان فرمائی ہیں، وہیں عملی اور زینتی حقائق کی رو سے بھی اب تک کی عسکری کوششوں کی عدم کامیابی کی وجہات کا جائزہ لے کر عدمِ تشدید کی اس نئی پالیسی کی پرواز دروازات کی ہے اور یہ بتایا ہے کہ یہ پالیسی اختیار کرنے والے بزرگ، عمل یا عایفیت پسند لوگ نہیں تھے، بلکہ یہ ہی قافلہ ہے جو پہلے عسکری کوششوں میں دادِ شجاعت دے چکا ہے۔ ایک جگہ فرماتے ہیں: ”حضرت سید صاحب شہیدؒ کی تحریک کے آغاز سے ۱۹۱۵ء تک یعنی صرف پچھاسی سال کے عرصے میں ہندوستان کی صرف یہی ایک جماعت ہے جس نے چار مرتبہ [عسکری] انقلاب کی جدوجہد کی۔ بے عمل اعتراض کرنے والوں کے پاس اب بھی پر تشدید انقلاب کے لیے کوئی پروگرام نہیں۔” (علماء ہند کا شاندار ماضی، جلد پنجم ۳۲۲) مولانا نے عسکری کوششوں کو ترک کرنے کی جو وجہات بیان کی ہیں، ان کا خلاصہ یہی ہے کہ بد لے ہوئے اس وقت میں ان کے بار آر ہونے کے امکانات نہیں ہیں۔ ان عسکری کوششوں میں بہادری، ذخیر کو پریشان کرنے اور جزوی کامیابیوں کی متعدد مثالیں ملتی ہیں، لیکن معلوم ہوتا ہے کہ ان حضرات نے ان کی بنیاد پر خوش نہیں ہیں اور بہادریوں کے چند قصوں میں ذہن کی سوئی اٹکائے رکھنے کی بجائے پالیسی سازی کے لیے زینتی حقائق اور اب تک کے تجربات کا سنبھیگی سے جائزہ لیا اور اس بات کو سمجھنے کی کوشش کی کیا اس طرح کی جدوجہد میں جزوی اور عارضی کامیابیوں اور کچھ عرصے کے لیے کسی ریاست کو پریشان رکھنے کے علاوہ فیصلہ کرن کامیابی کے بھی امکانات ہیں یا نہیں؟ اتنی سال کے عرصے پر محظی پالیسی کو تقدیس کا درجہ دے کر اس پر جمود اور تاویلات و توجیہات کے ذریعے اس کی وکالت کرتے رہنے کی بجائے زینتی حقائق کی روشنی میں اب تک کے سفر کا ازسر نوجائزہ لے کر نیاراستہ تلاش کرنا ان حضرات کی جدوجہد کا ایک اہم باب ہے جس کا اثر ان کے نام لیواں اور قبیعنی میں بھی نظر آنا چاہیے۔ مثلاً ایک جگہ مولانا محمد میاں فرماتے ہیں: ”جلیانو والہ باغ اور پنجاب کے مارش لانے ہندوستانیوں کو کافی سبق دے دیا کہ شورش بغاوت کو ایک جابر اور قاہر حکومت کس طرح پکل سکتی ہے۔“ (غالباً حضرت تھانویؒ نے بھی یہ فرمایا ہے کہ ریاست کا عسکری مقابله عموماً ریاست ہی کر سکتی ہے، غیر ریاست عناصر نہیں) مزید فرماتے ہیں کہ ”کوئی بیرونی طاقت پشت پر نہ ہو تو سوال یہ ہوتا ہے کہ اسلحہ اور روت کے ساتھ انقلابی جدوجہد کے لیے خرچ کا کیا انتظام ہو؟“

اس کا مطلب یہ ہوا کہ مولانا محمد میاں اب تک کے تجربات سے یہ سمجھے ہیں کہ ایک ریاست کے اندر رہ کر اس کے خلاف لڑنے کی ایک بہت بڑی شرط یہ ہے کہ باہر کی کوئی مضبوط طاقت اس کی پشت پناہی کر رہی ہو۔ اس سے پہلے مولانا یہ فرمائے چکے ہیں کہ جرمی کی نکست کے بعد برطانیہ کے خلاف عسکری جدوجہد کی کامیابی کے امکانات محدود ہو گئے تھے۔ اس قسم کے خرچ کا اگر انظام ہو بھی جائے جس کی لفڑی مولانا نامذکورہ بالا اقتباس میں فرمائے ہیں، تب بھی یہ سوال برقرار رہے گا کہ کسی طاقت کے خرچ پر چلنے والی عسکری تحریک اپنے مقاصد حاصل کرے گی یا خرچ دینے والی طاقت کے؟ ایک جگہ انہوں نے بڑی صراحت کے ساتھ فرمایا ہے: ”اٹھار ہویں صدی کے آغاز تک سرفوشوں کی کثرت سامانِ قیچی ہوا کرتی تھی، لیکن اب تو پول، رائفلوں وغیرہ جدید آلاتِ حرب [دوسرا لفظوں میں ٹینکنالوجی] اور

فراتینی سرمایہ [دوسرے لفظوں میں اقتصادی قوت] پر فتح و نکست کو مخصوص کر دیا تھا۔“ (شاندار ماضی ۵/۱۲۰) ایک جگہ علماء سے پڑتہ دجدو جہد کا مطالبہ کرنے والوں سے پوچھتے ہیں کہ شیخ الہند نے کیا اپنی عمر کے پچاس سال صرف نہیں کیے تھے؟ لیکن اب وہی شیخ الہند مولانا محمد میاں کے الفاظ میں ”۲۲ سال بعد مسلمانوں کو ایک مشترک اور آئینی جدوجہد کی ہدایت فرمائے ہیں۔“ (شاندار ماضی ۵/۳۶۵)۔

بات ذرا دوڑنکل گئی، اصل میں یہ کہہ رہا تھا کہ اکابر کے نہیں طرز عمل کو، جو دینی اعتبار سے آج کے سیکولرزم سے بھی گیا گزر رہتا، بعض اعلیٰ وارفع مقاصد کے لیے حضرت مولانا مدنی قابل گوارا سمجھ رہے ہیں۔ مذکورہ اقتباس کے بعد مولانا مدنی نے اپنے مدد عاکے ثبوت کے لیے صلح حدیبیہ اور اس کے اثرات کا ذکر کیا۔ اس کے بعد ان اعلیٰ مقاصد کا ذکر کرتے ہوئے جن کی خاطر یہ مصلی ڈھانی پالیسی اختیار کی جاسکتی ہے، وہ فرماتے ہیں (اصل مقصود حضرت کا یہی اقتباس پیش کرنا تھا، تمہید ذرا لمبی ہو گئی، اقتباس اگرچہ طویل ہے لیکن پڑھنے کے قابل ہے):

”آپ میں اختلاط ہونا، نفرت میں کمی کیا، مسلمانوں کے اخلاق اور ان کی تعلیمات کا معانکہ کرنا، دلوں سے ہٹ اور ضد کا اٹھ جانا، یہی امور تھے جنہوں نے افلاذ اکباد قریش کو گھنچ [کر] صلح حدیبیہ کے بعد مسلمان بناتے ہوئے مکہ سے مدینے کو پہنچایا۔ حضرت خالد بن ولید، عمرو بن العاص اس طرح حلقو گوش اسلام بن گئے کفریش کی ہستی نہ ہو گئی۔

”الغرض اختلاط باعث عدم تمازج ہے اور وہ اقوام کو اسلام کی طرف لانے والا اور تمازج باعث ضد اور ہٹ اور عدم اطلاع علی المحسن ہے اور وہ اسلامی ترقی میں سدرہ ہونے والا۔ اور چونکہ اسلام تبلیغی مذہب ہے، اس لیے اس کا فریضہ ہے کہ جس قدر ہو سکے، غیر کو اپنے میں ہضم کرے نہ یہ کہ ان کو دور کرے۔ اس لیے اگر ہمسایہ قومیں ہم سے نفرت کریں تو ہم کو ان کے ساتھ نفرت نہ کرنا چاہیے، اگر وہ ہم کو نجس اور ملچھیں تو ہم کو ان کو یہ نہ کہنا چاہیے، اگر وہ ہم سے چھوٹ چھات کریں تو ہم کو ان سے ایسا نہ کرنا چاہیے، وہ ہم سے خالمانہ برداشت کریں تو ہم کو ان سے ظالمانہ غیر منصفانہ برداشت نہ کرنا چاہیے۔ اسلام پدرشیق ہے، اسلام مادر مہربان ہے، اسلام ناسخ خیر خواہ ہے، اسلام جالب اقوام ہے، اسلام ہمدردی نوں انسان ہے۔ اس کو غیروں سے جزوء سیئة سیئة مثلہا پر کار بند ہونا شایاں نہیں، بلکہ اس کی غرض [تبليغ] کے لیے سدیا جو جو ہے۔ کفر نے کبھی اسلام سے عدل و انصاف نہیں کیا۔ [كيف وان] یظہروا علیکم لا یرقبوا فیکم الا و لاذمة ان وغیرہ شابعدل یعنی۔ مگر اسلام نے انصاف، عدل و احسان کو کھیل ہاتھ سے نہ چھوڑا اور نہ چھوڑنا مناسب تھا، اگرچہ جذبات انتقامیہ بہت کچھ چاہتے تھے۔“

اس کا مطلب یہ ہوا کہ اگر کچھ لوگوں کی یہ سازش ہو کہ وہ منافر اور تلخی کا ماحول پیدا کر کے لوگوں کے قول اسلام میں رکاوٹ بنیں، جیسا کہ آج آگ کل ایسی طاقتوں کی کوشش ہے جن کے ہاتھ میں میدیا کی طاقت ہے کہ وہ اسلام کی خاص قسم کی تصویر پیش کر کے لوگوں کو اسلام سے دور کھیں، تو اکبری پالیسی جیسی چیزوں اور بعض غیر مسلموں کی طرف سے اپنائی تو ہیں آمیز رویے کو بھی گوارا کیا جاسکتا ہے، اس لیے کہ مولانا مدنی کے مذکورہ مکتب میں ہندوؤں کے اسی طرح کے رویے کے بارے میں ایک سوال کا جواب دیا گیا ہے۔ سائل کے ساتھ واقعیہ ہوا تھا کہ ایک ریلوے اسٹیشن پر اس کا ہاتھ غلطی سے کھانا بیچنے والے ایک ہندو کی پتیلی کے صرف ڈھکن کو لگ گیا تھا۔ اس پر اس نے نہ صرف اس

سارے کھانے کو بلید قرار دے کر صائم کرنے کا ذلت آمیز فصلہ سنا دیا بلکہ ہاتھ لگانے والے مسلمان سے بطور تداون اس کھانے کی قیمت کا بھی مطالہ کیا جو اس مسلمان نے ادا کر دی۔ اس پر سائل نے مولانا مدینی سے یہ سوال کیا ہے کہ اگرچہ ہمارے مذہب میں کافر کا جھوٹا پاک ہے، لیکن ہندوؤں کے اس طرزِ عمل کے ردِ عمل میں کیا ہم بھی ان کے ساتھ یہی طرز اختیار نہ کریں۔ اس مکتوب سے معلوم ہوتا ہے کہ حضرت مدینی کے نزدیک اسلام کی تبلیغ، لوگوں کو اسلام اور مسلمانوں کے قریب کرنا اور منافت کی فضائیم کرنا پالیسی کا اہم ترین حصہ ہے۔

مولانا محمد میاں نے ایک جگہ یہ بھی بتایا ہے کہ شیخ الحنفی جو انقلاب لانا چاہتے تھے، اس کے ذریعہ وہ ایک جمہوری حکومت قائم کرنا چاہتے تھے۔ اسی طرح جمیعت علماء ہند کے ۱۹۳۹ء کے ایک اجلاس کے بعد جاری ہونے والے بیان میں کہا گیا ہے کہ ”جماعت علماء جمہوری اصول کو پسند کرتی ہے اور اس کے نزدیک اسلامی جمہوریت کا جو خاکہ ہے، وہ یورپیں جمہوریت کے اصول سے بہت ارفغ و اعلیٰ ہے۔ اسلامی جمہوریت میں اکثریت اور اقلیت پورے اٹھیناں اور تحفظِ حقوق کے ساتھ زندگی برکرتی ہے۔“ (شاندار ماضی ۲۷/۲) اسی کے ساتھ یہ بات بھی ذہن میں رہنی پا چاہیے کہ ان علماء کرام نے ایک ایسے جمہوری سیاسی نظام میں بھرپور حصہ لیا جو نہ صرف خالصتاً اگر بیرون کا بنایا ہوا تھا، بلکہ اسے اس وقت چلا کبھی براہ راست اگر بیرونی رہے تھے، چنانچہ اگر بیرونی دور میں ہونے والے تقریباً تمام انتخابات میں جمیعت علماء ہند نے کسی نہ طرح اپنا کردار ادا کیا۔

حضرت مدینی کے انداز فکر میں ایک بات یہ بھی ملتی ہے کہ اگر کسی معاملے کے بگڑنے میں حضرت کے خیال میں غیروں کی بجائے اپنوں کی غلطی کا دخل تھا تو اس کا انہوں نے کھل کر اظہار فرمایا جو یقیناً بڑا مشکل کام ہوتا ہے۔ مثلاً ایک خط میں ہندوؤں کی طرف سے ہونے والے مظالم کی ایک شکایت کے جواب میں فرماتے ہیں:

”جو مظلوم بہار اور گلہ مکثیر وغیرہ میں دل گداز واقع ہوئے ہیں، یقیناً نہایت رنجیدہ اور عسین ہیں، لگر میرے محترم! تصویر کے دوسرا رخ سے غافل رہنا بھی تو درست نہیں۔ ابتداء کس نے کی؟ کبھی اس پر غور فرمایا کہ نہیں؟ نواکھالی، پتھر میں ایسے ہی مظالم پہنچ کس نے کیے تھے؟“ (مکتوبات جلد دوم، مکتوب نمبر ۸۵)

اسی خط میں آگے چل کر فرماتے ہیں:

”جناب رسول اللہ صلی اللہ علیہ وسلم کا ارشاد ہے: الفتنة نائمة، لعن الله من ایقظها (اوکما قال) کا کیا مصدق ہے، جب کہ ان خباثتوں کی ابتداء مسلمانوں ہی سے ہو رہی ہے تو کس پر تصور کہا جا سکتا ہے؟“

بریلی سے ایک صاحب نے اس بات کی شکایت کی کہ آزادی کے بعد مسلمانوں پر طرح طرح کے مظالم ڈھانے جا رہے ہیں، مسلمانوں کو دھمکیاں مل رہی ہیں، ان کو اپنی املاک سے محروم کیا جا رہا ہے، غیر مسلموں کے جلوسوں میں کھلے عام اسلام کو برا بھلا کہا جا رہا ہے اور یہ سب کچھ حکومت کی ناک کے نیچے ہو رہا ہے۔ (حکومت کی سرپرستی میں مسلمانوں پر اس طرح کے مظالم سے آزاد ہندوستان کی تاریخ بھری پڑی ہے۔) سائل نے اس بات پر بھی دکھ کا اظہار کیا کہ تحریک آزادی میں ہم نے ان ہندوؤں کی خاطر اپنوں سے مقابلہ کیا۔ جن کے لیے یہ سب کچھ کیا تھا، انہی کی

طرف سے ہمارے ساتھ یہ بتاؤ کیا جا رہا ہے۔ سائل نے حضرتؐ سے راہنمائی طلب کی کہ ان حالات میں ہمیں کیا کرنا چاہیے۔ جواب میں تفصیلی مکتب میں حضرتؐ نے ایک تو یہ فرمایا کہ ہندوستان آزاد کرا کے ہم نے ہندو پر کوئی احسان نہیں کیا، اپنا کام کیا ہے، لہذا دوسروں سے کسی صلے کی توقع بھی نہیں رکھی چاہیے۔ دوسری بات اس خط میں بھی حضرتؐ نے یہی فرمائی کہ اس ساری خرابی کے اصل ذمہ دار مسلمان ہی ہیں، چنانچہ فرماتے ہیں:

”آج آپ مجھ سے راہنمائی دریافت فرمائے ہیں۔ خود کردہ راعلاجے نیست، اگر میں کہوں تو کیوں غلط ہوگا!

ہمارے بھائیوں نے کیا کیا نہیں کیا اور کیا کیا نہیں کر رہے ہیں؟

چوں از قوے یکے بے انشی کرد نہ کہ رامنزلت ماند نہ مہرا

اگر ایک کی بے عقلی کا یہ حال ہو تو قوم کی اکثریت کی بے انشی کا کیا نتیجہ ہو گا؟ بہر حال جو حالت آپ نے موجبات

اضطراب کی ذکر فرمائی ہیں، وہ موجودہ کرتوں ہی کے متوجہ ہیں، فیال اللہ امتنعی“

گویا حضرتؐ کے نزدیک یہ ساری خرابی مسلمان قوم کی اکثریت کی بے عقلی کا نتیجہ تھی۔ مسلمانوں نے ووٹ کے زور پر، پر امن جدو جہد کے ذریعے اگر ملک حاصل کر لیا تھا اور اس جم کی سزا میں ہندو اور سکھوں نے مسلمانوں کا قتل عام شروع کر دیا تھا تو اس کی ذمہ دار بھی بے عقل مسلمان اکثریت تھی۔ قطع نظر اس سے کہ امر واقعہ کیا تھا اور قطع نظر اس سے کہ کیا نہ ہی منافرتوں کے معاملے میں ہندو اتنا ہی مخصوص تھا، جس کلتے کی طرف بیہاں توجہ دلانا مقصود ہے، وہ حضرتؐ کی اخلاقی جرأت ہے جو اس قسم کے مکتوبات سے واضح ہو رہی ہے۔ حضرتؐ نے دیانت داری سے جو درست سمجھا، وہی کہا، بغیر کلی لپٹی رکھے کہا، تقریباً اسی لمحے میں کہا جس میں وہ پرائیوں کی غلطیاں بیان فرماتے تھے۔ یہ نہیں سوچا کہ میرا مخاطب مجھ سے کیا سننا چاہتا ہے، بلکہ یہ دیکھا کہ مجھے کیا کہنا چاہیے۔ اپنوں کے بارے میں اس طرح کی جرأت اظہار غیروں سے بھی زیادہ مشکل ہوتی ہے۔ حضرتؐ کو یقیناً اندازہ ہو گا کہ اس کی کیا قیمت چکانا پڑتی ہے اور واقعی حضرتؐ نے یہ قیمت چکائی بھی، لیکن کہا وہی جس کو دیانت دارانہ طور پر درست سمجھتے تھے۔ یہی فریضہ مختلف موقع پر ڈرامنگ انداز سے ہی، مولانا تھانوی اور علامہ عثمانی نے بھی انجام دیا۔ مجھے نہیں معلوم کہ ہمارے موجودہ ماحول میں قیادت اور جرأت اظہار کے اس معیار کی موجودہ دینی قیادت سے کس حد تک توقع رکھی جاسکتی ہے کہ وہ اپنے پیروکاروں کو صرف ان کی پسند کی غول سنانے کی بجائے ان لوگوں میں اگر غلطی محسوس کریں تو صراحت کے ساتھ اس کی نشاندہی کریں، انہیں سمجھانے کی کوشش کریں، اس لیے کہ قیادت کا کام راہنمائی کرنا بھی ہوتا ہے، صرف اپنی مقبولیت کا تحفظ کرنا نہیں۔

تیسرا بات جس پر حضرت مدینؓ نے اس مکتب میں زور دیا ہے، وہ یہ ہے مسلمانوں کو چاہیے کہ غیروں کے ان مظالم اور بد نیزیوں کے باوجود صبر اور جوع الی اللہ پر ہی اکتفا کریں، امن و امان کا مسئلہ پیدا نہ کریں۔ اس موضوع پر تفصیل سے مدل بات کرتے ہوئے آخر میں فرماتے ہیں:

”مسلمانوں کا فریضہ ہے کہ وہ احکام خداوندی پر مضبوطی سے گامزن رہیں اور اپنے مصالح اور تکلیف کے متعلق استقلال سے اللہ تعالیٰ پر اعتماد رکھیں، ومن یتو کل علی اللہ فھو حسبہ، اور صبر جمل پر مضبوط رہیں اور جزع فزع نہ کریں۔ جو مصالح بیش آئیں، ان کو صرف اللہ تعالیٰ کے سامنے بیش کریں، اور انما اشکو بشی

و حزنی الی اللہ عمل کریں، امن و امان میں کوئی خلل پیدا نہ کریں و فقنا اللہ و بایا کم لمحہ بہ ویرضاہ، آمین۔

امن و امان میں خلل پیدا نہ کرنے والی بات مولانا مدھی ایک خالص اسلامی حکومت کے زیر سائی نہیں فرمار ہے بلکہ ایک غیر مسلم حکومت کے بارے میں فرمار ہے ہیں جس کے بارے میں لوگوں کو یہ شکایت ہے کہ وہ نام تو سیکولر ازم کا لیتی ہے اور تمام مذاہب کے مانے والے شہریوں کو برابر قرار دیتی ہے، لیکن عملاً مسلمانوں کی جان و مال کے تحفظ میں ناکام ہے بلکہ مسلمانوں پر ہونے والے مظالم میں حکومتی شہ کا تاثر بھی موجود ہے۔ اوپر کی سطور میں دوبارہ ملاحظہ فرمائیں کہ حضرت مسلمانوں پر مظالم اور اسلام کو برا بھلا کہنے کے کس طرح کے ماحول میں یہ لاحچہ عمل تجویز فرمار ہے ہیں۔ صرف اپنوں کی غلطیوں کا حساس رکھنے، صبر کرنے اور نقش امن سے بچنے کے علاوہ کسی اور چیز کی تعلیم نہیں ہے۔ پتا چلا کہ حضرت مدھی کے ہاں یہ بھی ایک راستہ اور لاحچہ عمل ہو سکتا ہے جس پر وہ اپنے اس مکتب میں شرعی اور اعلیٰ دلائل پیش کر ہے ہیں۔ آج اگر کوئی صاحب اسی طرح کے صریح میں اور امن و امان خراب نہ کرنے کا مشورہ دے دے اور اس کے ساتھ ظلم کے خلاف بھرپور آواز اٹھانے اور پر امن جدوجہد کرنے کا بھی کہے (جس کا حضرت کے اس مکتب میں ذکر نہیں ہے) تو مجھے نہیں معلوم اس کے بارے میں ہمارے جذباتی لوگوں کا کیا فتویٰ ہو گا۔

ان حالہ جات کے پیش کرنے کا ایک مقصد قوانین لوگوں کے سامنے تصویر کا دوسرا رخ پیش کرنا ہے جو محلے میں پھٹنے والے چھوٹے سے پٹاٹے کو بھی دیوبندیت کے کھاتے میں ڈال دیتے ہیں۔ کسی طبقے کی طرف منسوب چند لوگوں کی غلطیوں کو اس پورے حلقة فکر کی منسوب کرنا درست نہیں ہوتا، جیسا کہ کسی مسلمان کی غلطی کا ذمہ دار اسلام اور اسلامی تعلیمات کو فرار نہیں دیا جاسکتا۔ دوسرے یہ ارشادات ہمارے ان جذباتی لوگوں کے سامنے پیش کرنے مقصود ہیں جن کے ذہنوں میں دیوبندیت بالخصوص حضرت مولانا مدھی کے منفی فکر کی ایک عجیب و غریب تصویر پیش ہوئی ہے اور شعلہ بیان خطابوں اور نعروں کی گہما گہما میں مطالعہ، مباحثہ اور تبادلہ آراء کا ماحول نہ ملنے کی وجہ سے وہ تصویر اتنی راخ ہو گئی ہے کہ اس سے ہٹ کر کسی بات کا تصور ہی ان کے لیے ناقابل قبول ہوتا ہے۔ آپ تجوہ کر کے دیکھ لیجیے، ان بزرگوں کے ذمہ دار ارشادات ان کا حال دیے بغیر کسی جذباتی نوجوان کے سامنے پیش کر کے دیکھ لیجیے اس کا کیا رذی عمل ہوتا ہے، بلکہ ہو سکتا ہے کئی لوگوں کے لیے یہ باور کرنا ہی مشکل ہو جائے کہ جیعت علماء ہند کے اکابر اور حضرت مولانا مدھی جیسے بزرگوں کی زبان و قلم سے عدم تشدید، محض صبر اور جو روح الی اللہ پر اکتفا کرنے اور بدانتی پیدا نہ کرنے جیسے افلاطونی نکل سکتے ہیں یا اس طرح کے لفاظ ان کی ڈاکشنری میں موجود بھی ہو سکتے ہیں، اس لیے کہ ہم ان بزرگوں کے نام لینے اور نظر لگانے جیسے انتہائی ضروری کام میں آج کل اتنے مصروف ہیں کہ ان کے بارے میں مطالعہ کی فرصت نہیں ملتی۔ مجھے خود ایک مرتبہ اس طرح کا تجوہ ہوا۔ کسی موضوع پر بات چیت کے دوران میں نے نبی کریم صلی اللہ علیہ وسلم کے اس ارشاد کا حوالہ دیا کہ دشمن سے ملاقات یعنی جنگ کی بھی تھنڈا کرو، ہاں اگر جنگ ہو ہی جائے تو ڈٹ کر مقابلہ کرو اس پر ایک اچھے خاصے عالم نے بڑی حیرت بلکہ شاید کسی قدر جذباتی انداز سے پوچھا: ”کہاں ہے یہ حدیث؟“ میں نے عرض کیا: ”بخاری میں!“۔ اس پر وہ خاموش تو ہو گئے، لیکن مجھے یہ احساس ہوا شاید ہم لوگوں نے اپنے عظیم نبی صلی اللہ

علیہ وسلم کی سیرت کا نقشہ ہی کچھ ایسا اپنے لوگوں کے ذہنوں میں بھایا ہے کہ ان کے نزدیک یہ ناممکنات میں سے ہے کہ اللہ کے نبی جنگ کے بارے میں ایسی بزدلانی بات کہہ سکتے ہیں۔

اوپر چند بزرگوں کے حوالے سے ان کے جو اقوال نقل کی گئے ہیں، ضروری نہیں کہ ان تمام باتوں سے ان کے معاصر یا ان سے بڑے دوسرے بزرگوں کا تفاوت ہی ہو۔ بعض باتوں سے دیگر اہل علم و ارشاد کو اختلاف بھی ہو سکتا ہے، یہاں صرف یہ کہنا ہے کہ آج کے بعض جذباتی حلقوں بالخصوص نوجوانوں نے جو راستے اپنے لیے اختیار کیے ہیں، اگر تو وہ انہیں محض اپنی سمجھ بو جھ سے اختیار کیے ہوئے ہیں تو سب اسم اللہ، ہمیں اس مجلس میں ان سے بحث کرنا مقصود نہیں، لیکن چونکہ بہت سے لوگ اسے دیوبندی فکر کا شاخانہ سمجھ رہے ہیں، اس لیے انہیں یہ واضح کر دینا چاہیے کہ ان امور میں وہ علماء دیوبند کے قیع نہیں ہیں بلکہ اپنا الگ منیق فکر کرتے ہیں۔ اور اگر وہ واقعی علماء دیوبند کی اتباع چاہتے ہیں تو انہیں یہ فیصلہ کر لینا چاہیے کہ علماء دیوبند میں پائے جانے والے متعدد رحمات میں سے وہ کس کی پیروی کرنا چاہتے ہیں۔ لیکن ان سے اتنی گزارش کریں گے اس رحیمان کے بزرگوں کی تعلیمات اور ان کے مزاں و مذاق کو پورے طور پر سمجھنے کی بھی کوشش فرمائیں۔ چونکہ عام طور پر اس طرح کے حضرات کے ذہن میں ہوتا ہے کہ وہ حضرت مدینی اور جمعیت علماء ہند کے اکابر کی پیروی کر رہے ہیں، اس لیے صرف انہی کے فرمودات نقل کرنے کو کافی سمجھا گیا ہے، وگرنہ ان میں سے کئی باتیں دیگر بزرگوں کے حوالے سے بھی پیش کی جاسکتی ہیں۔ امید ہے کہ ان بزرگوں کے نام سے پیش کی جانے والی یہ باتیں قابل غور ضرور سمجھی جائیں گی۔ اسی کے ساتھ دیوبندی حلقة کی قیادت چاہیے وہ سیاسی قیادت ہو، مدارس اور وفاق کی قیادت ہو، اساتذہ کرام ہوں، دینی صاحافت سے وابستہ حضرات ہوں، ان پر وقت نے بہت بڑی ذمہ داری عائد کر دی ہے۔ وہ ذمہ داری امریکا، حکومت وقت اور موجودہ نظام کو گالیاں دینے کی نہیں۔ یہ کام کتنا ہی مستحسن سمجھی، اتنا مشکل نہیں ہے جتنا اپنوں سے اگر کچھ غلطیاں ہو رہی ہوں، ان کے بارے میں ان کی راہنمائی کرنا مشکل اور صبر و عزیزیت کا مرتقاً ضریبی ہے اور اسی کی ایک جھلک حضرت مولانا مدینیؒ کے بعض مکتوبات میں ہم دیکھ چکے ہیں۔ حقیقت یہ ہے کہ مصلحت پسندی کے خول سے نکل کر یہ کام اب دیوبندی قیادت کو کرنا ہی پڑے گا۔ اب تک بھی بہت تاثیر ہو چکی ہے، مزید تاثیر مزید نقصان کا باعث ہو گی۔ میرا اندازہ ہے کہ اگر دلیل اور ڈھنگ سے بات کی جائے تو رائیگاں نہیں جائے گی۔ اس کے لیے بنیادی شرط یہ ہے کہ اپنے حلقوں پر پالیسی امور کو عقیدے اور نقدس کا درجہ دینے کی بجائے ان پر عام بحث کا ماحول اور ایک متعین نقطہ نظر سے ہٹی ہوئی کسی بات کو کم از کم سننے کا حوصلہ پیدا کیا جائے۔ آج امریکا اور برطانیہ سمیت اتحادی افواج کو افغانستان میں جو ناکامیاں ہو رہی ہیں، ان پر مغرب میں عام بحث ہو رہی ہے، پالیسیوں پر تقدیم یہ ہو رہی ہیں، مباحثہ ہو رہے ہیں، ناکامیوں کے تذکرے ہو رہے ہیں۔ سچی بات یہ ہے کہ مجھے تو یہ ڈرگلتا ہے کہ کہیں کھلاپن شاید مغرب کے لیے سب بڑی طاقت ثابت ہو۔

(بیکریہ ماہنامہ الصیانۃ لاہور)